


दिल्ली पोलिसांची पेंग्विन इंडियाला नोटीस; जनरल नरवणेच्या अप्रकाशित पुस्तक प्रकरणी महत्त्वाच्या मुद्द्यांवर मागितलं स्पष्टीकरण

नवी दिल्ली : माजी लष्करप्रमुख जनरल मनोज मुकुंद नरवणे यांच्या 'फोर स्टार्स ऑफ डेस्टिनी' या अप्रकाशित पुस्तकाच्या कथित लीक प्रकरणाची चौकशी आता अधिक तीव्र करण्यात आली असून दिल्ली पोलिसांच्या विशेष शाखेने यासंदर्भात प्रकाशन संस्था पेंग्विन रँडम हाऊस इंडियावर नोटीस बजावून अनेक महत्त्वाच्या मुद्द्यांवर स्पष्टीकरण मागितले आहे.

पोलिसांनी प्रकाशकाकडून पुस्तकाच्या प्रकाशन प्रक्रियेची माहिती, हस्तलिखिताच्या सुरक्षायवस्थेचे तपशील, डिजिटल फाइल्सची उपलब्धता आणि संभाव्य लीकचा स्रोत आदींबाबत माहिती मागवली आहे. लवकरच कंपनीच्या प्रतिनिधींची चौकशी होण्याची

शक्यता आहे.

यापूर्वी या संवेदनशील प्रकरणात दिल्ली



पोलिसांनी एफआयआर दाखल करून तपास सुरू केला होता. अलीकडे सोशल मीडियावर

आणि काही ऑनलाइन प्लॅटफॉर्मवर या पुस्तकाची टाईपसेट पीडीएफ प्रत आणि कव्हर डिझाइन प्रसारित झाल्याचे दावे समोर आले होते. प्राथमिक तपासात प्रकाशकाने तयार केलेली एक डिजिटल फाइल काही वेबसाइटवर उपलब्ध झाल्याचे निदर्शनास आले होते. तसेच काही ई-कॉमर्स प्लॅटफॉर्मवर पुस्तकाचे पूर्ण कव्हर दर्शवले जात असल्याने पुस्तक विक्रीसाठी उपलब्ध झाल्याचा भ्रम लोकांमध्ये निर्माण झाला होता. दिल्ली पोलिसांच्या मते, हे प्रकरण केवळ कॉपीराइट उल्लंघनापुरते मर्यादित नसून प्रकाशनापूर्वी गोपनीय कंटेन्ट बाहेर

जाण्याचा गंभीर मुद्दाही यात समाविष्ट असू शकतो. संबंधित पुस्तक देशाच्या माजी लष्करप्रमुखांशी संबंधित असल्याने तपासादरम्यान राष्ट्रीय सुरक्षा आणि प्रशासकीय संवेदनशीलतेचा विचार केला जात आहे.

संस्थेचे स्पष्टीकरण दरम्यान, पेंग्विन रँडम हाऊस इंडियाने एफआयआरनंतर स्पष्टीकरण देत सांगितले की, हे पुस्तक अद्याप प्रकाशित झालेले नाही. कोणतीही अधिकृत मुद्रित किंवा डिजिटल प्रत सार्वजनिकरीत्या जारी करण्यात आलेली नाही. प्रकाशनाचे सर्व हक्क कंपनीकडे सुरक्षित असून प्रसारित होत असलेली कोणतीही माहिती बेकायदेशीर आणि कॉपीराइट उल्लंघनाच्या कक्षेत येते, असे कंपनीने स्पष्ट केले.

तांत्रिक पुराव्यांची तपासणी


या कथित लीक प्रकरणाची चर्चा संसदेतही झाली असून काही खासदारांनी परवानगीशिवाय पुस्तकातील कंटेन्ट सार्वजनिक झाल्याबद्दल चिंता व्यक्त केली आहे. सध्या स्पेशल सेल हा मजकूर कोणत्या माध्यमातून बाहेर गेला, त्यात कोणाची भूमिका होती का, हा प्रकार कोणत्याही सुनियोजित कटाचा भाग होता का, याचा तपास करत आहे. डिजिटल प्लॅटफॉर्म, वेबसाइट्स आणि तांत्रिक पुरावे यांचीही सखोल तपासणी सुरू आहे. सर्व तथ्ये समोर आल्यानंतर पुढील कायदेशीर कारवाई करण्यात येईल, असे पोलिसांनी सांगितले.

एनसीएमसी कार्ड असेल तरच मिळणार एसटी बस प्रवासात सवलत

मुंबई: महाराष्ट्र राज्य मार्ग परिवहन महामंडळाने (एसटी) प्रवाशांना पारदर्शक आणि सोयीस्कर सेवा देण्यासाठी नॅशनल कॉमन मोबिलिटी कार्ड म्हणजेच एनसीएमसी लागू करण्याचा निर्णय घेतला आहे. परिवहन मंत्री आणि राज्य परिवहन महामंडळाचे अध्यक्ष प्रताप सरनाईक यांनी सांगितले की, विविध सामाजिक सवलतीचा लाभ घेण्यासाठी आता हे स्मार्ट कार्ड आवश्यक असेल.

एनसीएमसी कार्ड अनिवार्य: हा केवळ तांत्रिक बदल नाही तर प्रवाशांचा आत्मविश्वास वाढवण्यासाठी उचलेलं एक पाऊल आहे. हे कार्ड सवलती, कॅशलेस पेमेंट आणि पारदर्शक प्रणालीचे अचूक रेकॉर्ड सुनिश्चित करेल. या प्रकल्पासाठी एसटीने एबिक्स टेक्नॉलॉजीज लिमिटेड आणि एनएसडीएल पेमेंट्स बँकेसोबत भागीदारी केली आहे. सर्व डेपोमध्ये लवकरच नोंदणी मोहीम सुरू होईल. प्रताप सरनाईक यांच्या घोषणेनंतर, आता प्रत्येकाकडे हे कार्ड असणे आवश्यक असेल. कोणाला मिळणार एनसीएमसी कार्ड ?

मिळालेल्या माहितीनुसार, या नवीन योजनेत विद्यार्थी, ज्येष्ठ नागरिक, महिला आणि दिव्यांग



प्रवाशांचा समावेश आहे. अपंग प्रवासी, स्वातंत्र्यसैनिक, मान्यताप्राप्त पत्रकार आणि राज्यस्तरीय पुरस्कार विजेत्यांना एनसीएमसी कार्ड दिले जातील. विद्यार्थ्यांचे कार्ड त्यांच्या शाळेच्या क्रमांकाशी, ज्येष्ठ नागरिक आणि महिलांचे कार्ड त्यांच्या आधार क्रमांकाशी आणि अपंग प्रवाशांचे कार्ड त्यांच्या क्रमांकाशी जोडले जातील. या

कार्डची किंमत ₹१९९ आहे (सह), परंतु जुने स्मार्ट कार्ड सादर केल्यावर ते ₹१४९ मध्ये उपलब्ध असेल.

प्रवास सोपा आणि सुरक्षित होण्याकडे भर: कार्डमध्ये किमान १०० रुपये शिल्लक असणे आवश्यक आहे. यामध्ये तुम्ही ५० रुपयांच्या पटीत रिचार्ज करू शकता. हा रिचार्ज तुम्हाला ईटीआयएम मशीन, वेबसाइट, मोबाईल ॲप किंवा अधिकृत एजंटद्वारे करता येईल. ज्येष्ठ नागरिक

आणि महिलांच्या सोयीसाठी ३,००० हून अधिक एजंट नियुक्त करण्यात आले आहेत. तर ग्रामीण भागातील प्रवाशांनाही बसस्थानकावर नोंदणी करण्याच्या सुविधेचा फायदा होईल. राज्य परिवहन प्राधिकरणाच्या (एसटी) या उपक्रमामुळे प्रवास सोपा आणि सुरक्षित होईल.

सांगलीत रंगणार ६५ वे महाराष्ट्र राज्य कला प्रदर्शन

मुंबई: कला संचालनालयामार्फत आयोजित '६५ वे महाराष्ट्र राज्य कला प्रदर्शन (विद्यार्थी विभाग)' यंदा सांगली येथे आयोजित करण्यात येत असून, दि. १६ ते

केले जाते. यंदा राज्यभरातून ३ हजार ,४९० विद्यार्थ्यांच्या एकूण ५ हजार ६८० कलाकृती प्राप्त झाल्या असून, त्यापैकी निवड समितीने १,२७५ उत्कृष्ट कलाकृतींची प्रदर्शनासाठी निवड केली आहे.



२२ फेब्रुवारी २०२६ या कालावधीत कलाविश्व महाविद्यालय, शांतिनिकेतन आवार येथे हे प्रदर्शन पार पडणार आहे. शालेय विद्यार्थ्यांच्या विशेष गौरव हे यंदाच्या प्रदर्शनाचे मुख्य आकर्षण ठरणार असल्याची माहिती उच्च व तंत्रशिक्षण मंत्री तथा सांगली जिल्ह्याचे पालकमंत्री चंद्रकांत पाटील यांनी दिली.

मंत्री चंद्रकांत पाटील म्हणाले, राज्यातील शासकीय व खासगी कला संस्थांमधील विद्यार्थ्यांच्या सृजनशीलतेला व्यासपीठ मिळावे या उद्देशाने हे प्रदर्शन दरवर्षी राज्यातील विविध जिल्ह्यांमध्ये आयोजित

या प्रदर्शनादरम्यान ज्येष्ठ कलावंत जी. एस. माजगावकर यांच्या दीर्घकालीन कलात्मक आणि शैक्षणिक योगदानाचा गौरव करत महाराष्ट्र शासनाच्या वतीने त्यांचा विशेष सत्कार करण्यात येणार आहे. शालेय विद्यार्थ्यांसाठी यंदपासून एक नवा उपक्रम सुरू करण्यात आला आहे. यापूर्वी केवळ महाविद्यालयीन विद्यार्थ्यांसाठी मर्यादित असलेल्या या व्यासपीठावर आता शासकीय रेखाकला परीक्षा (ग्रेड परीक्षा) आणि बालचित्रकला स्पर्धेतील गुणवंत शालेय विद्यार्थ्यांचाही गौरव केला जाणार आहे. शालेय स्तरावरील विद्यार्थ्यांना थेट राज्याच्या मुख्य कला प्रवाहात सहभागी करून घेण्याचा हा निर्णय कला क्षेत्रासाठी महत्त्वपूर्ण ठरणार आहे. तसेच महाराष्ट्राचा समृद्ध कला वारसा पुढील पिढीकडे पोहोचविण्यासाठी हे प्रदर्शन महत्त्वाचे ठरेल.

सांगलीकर कलाप्रेमी, विद्यार्थी आणि शिक्षकांनी मोठ्या संख्येने उपस्थित राहून या कलाविष्काराचा आनंद घ्यावा, असे आवाहन पालकमंत्री चंद्रकांत पाटील यांनी केले.

पुणे जिल्हा नियोजन समिती बैठकीत दिवंगत उपमुख्यमंत्री अजित पवार यांना श्रद्धांजली

पुंदर (प्रतिनिधी):

दिवंगत उपमुख्यमंत्री अजित पवार यांना विधानभवन येथे आयोजित जिल्हा नियोजन समितीच्या बैठकीत श्रद्धांजली अर्पण करण्यात आली. बैठकीच्या अध्यक्षस्थानी उपमुख्यमंत्री तथा जिल्ह्याचे पालकमंत्री सुनेत्रा पवार होत्या. यावेळी क्रीडा व युवक कल्याण मंत्री दत्तात्रय भरणे, नगरविकास राज्यमंत्री माधुरी मिसाळ, विधान परिषदेच्या उपसभापती डॉ. नीलम गोऱ्हे, आमदार अमित गोरखे भीमराव तापकीर, राहुल कुल, सिद्धार्थ शिरोळे, बापूसाहेब पठारे, बाबाजी काळे, शंकर मांडेकर, हेमंत रासणे, सुनील शेळके, शंकर जगताप, पुणे शहराचे महापौर मंजुषा नागपुरे, विभागीय आयुक्त डॉ. चंद्रकांत पुलकुंडवार, पिंपरी-चिंचवड मनपा आयुक्त श्रावण हर्डीकर, पीएमआरडीएचे मुख्य कार्यकारी अधिकारी योगेश म्हसे, पुणे मनपा अतिरिक्त आयुक्त पृथ्वीराज बी. पी., पिंपरी-चिंचवडचे पोलीस सह आयुक्त शशिकांत महावरकर, जिल्हाधिकारी जितेंद्र डूडी, जिल्हा परिषदेचे मुख्य कार्यकारी अधिकारी चंद्रकांत वाघमारे, सार्वजनिक बांधकाम विभागाचे अधीक्षक अभियंता राजेंद्र राहणे, जिल्हा नियोजन

अधिकारी किरण इंदलकर आदी यावेळी उपस्थित होते. झड्ड्यावेळी उच्च व तंत्र शिक्षण मंत्री चंद्रकांतदादा पाटील, खासदार डॉ. अमोल कोल्हे, आमदार शरद सोनवणे, पालक सचिव व्ही. राधा, उपमुख्यमंत्री यांचे सचिव डॉ. राजेश देशमुख, पुणे शहरचे पोलीस आयुक्त अमिर्तेश कुमार दूरदृष्यप्रणालीद्वारे उपस्थित होते. झड्डश्री. पाटील म्हणाले, दिवंगत उपमुख्यमंत्री अजित पवार हे आपल्या कार्यपद्धतीत सुक्ष्म अभ्यासातून भविष्याचा वेध घेण्याचा आग्रह करणारे व्यक्तीमत्व होते. राज्याच्या प्रगतीत त्यांचे फार मोठे योगदान होते. जिल्हा नियोजन समितीची बैठक खऱ्याअर्थाने वेळेत सुरू करून त्यांना भावपूर्ण श्रद्धांजली अर्पण केली आहे, अशा शब्दात श्री. पाटील यांनी आपले विचार व्यक्त केले. श्री. भरणे म्हणाले, दिवंगत उपमुख्यमंत्री अजित पवार यांच्या निधनाने राज्यासह पुणे जिल्ह्याचे नुकसान झाले असून त्यांची पोकळी न भरून निघणारी आहे. राज्यासह पुणे जिल्ह्याची प्रगती करून सर्व क्षेत्रात पुढे जावे ही त्याचा मानस होता, त्यादृष्टीने सर्वांना सोबत घेवून त्यांना न्याय देण्याची त्यांची भुमिका होती.

अपात्र ठरलेल्या ९०० संस्थांवर विभागाची कारवाई; दिव्यांग क्षेत्रातील संस्थांसाठी नोंदणी बंधनकारक

मुंबई : राज्यात दिव्यांग व्यक्ती अधिनियम अंतर्गत दिव्यांगांसाठी कार्यरत संस्थांना दिव्यांग कल्याण आयुक्त यांच्याकडे नोंदणी असणे अनिवार्य आहे. राज्यात साधारणतः दोन हजारांहून अधिक संस्था दिव्यांगांच्या कल्याणासाठी कार्यरत आहेत. यापैकी सुमारे ९०० संस्था विविध कारणांमुळे अपात्र ठरल्याने त्यांच्यावर विभागाने कारवाई करून त्यांची नोंदणी रद्द केली असल्याचे दिव्यांग कल्याण विभागाचे सचिव तुकाराम मुंदे यांनी सांगितले. विशेष म्हणजे सन २०२५ या वर्षातच ३६३ संस्थांची नोंदणी रद्द करण्यात आली आहे. नोंदणी रद्द केलेल्या संस्थांमध्ये कोकण ५२, नाशिक ४९, पुणे ६०, नागपूर ४९, अमरावती ५० आणि छत्रपती संभाजीनगर विभागातील १०३ संस्थांचा समावेश आहे. सचिव तुकाराम मुंदे म्हणाले, संस्था सोसायटी नोंदणी कायदा १८६०, बॉम्बे पब्लिक ट्रस्ट कायदा, १९५० किंवा कंपनी कायदा (कलम ८) अंतर्गत नोंदणीकृत असल्यानंतर सुद्धा दिव्यांग व्यक्ती हक्क अधिनियम, २०१६ च्या कलम ५० अंतर्गत नोंदणी बंधनकारक आहे. विभागाने केलेल्या कारवाईमुळे शासनाचा निधी योग्य



संस्थांवर खर्च होईल. ज्या संस्था दिव्यांग क्षेत्रात कार्यरत आहेत किंवा कार्य करू इच्छितात त्यांनी दिव्यांग कल्याण आयुक्तालयाकडे नोंदणी करणे आवश्यक आहे. अशा सर्व संस्थांनी २८ फेब्रुवारी २०२६ पर्यंत ... या संकेतस्थळावर नोंदणी पूर्ण करणे आवश्यक आहे. नोंदणी न केल्यास संबंधित संस्थांवर अधिनियमातील कलम ९१ नुसार कारवाई करण्यात येणार असल्याचे दिव्यांग कल्याण विभागाचे सचिव तुकाराम मुंदे यांनी स्पष्ट केले आहे. सचिव मुंदे म्हणाले, दिव्यांग क्षेत्रात काम करणाऱ्या सर्व नागरी समाज संघटनांच्या, संस्थांच्या कामकाजात एकसमानता यावी. तसेच त्यांची जबाबदारी आणि सेवांची गुणवत्ता सुनिश्चित करणे, नागरी समाज संघटना, संस्थांची नोंदणी, तपासणी, देखरेख, नूतनीकरण, जबाबदारी व पारदर्शकता निश्चित करण्यासाठी कार्यप्रणाली १७ ऑक्टोबर २०२५ च्या शासन निर्णयानुसार निश्चित करण्यात आली आहे. यानुसार संस्थांनी शासनाकडून वेळोवेळी निर्गमित करण्यात आलेल्या सुगम्यता तत्त्वे व इतर मानकांचे पालन करणे आवश्यक आहे. दिव्यांग कल्याण विभागाच्या संकेतस्थळावर

ऑनलाईन नोंदणीची सुविधा उपलब्ध करून देण्यात आली आहे. आरोग्य, कौशल्य विकास, व्यावसायिक प्रशिक्षण, पुनर्वसन, संशोधन व विकास, शिक्षण-प्रशिक्षण किंवा दिव्यांगांच्या कोणत्याही क्षेत्रात कार्यरत असणाऱ्या सर्व संस्थांनी शासनाने निश्चित केलेल्या निकषांचे पालन करून दिव्यांग कल्याण विभागाच्या संकेतस्थळावर ऑनलाईन प्रणालीद्वारे नोंदणी प्रक्रिया पूर्ण करावी. याद्वारे दिव्यांग व्यक्तींची प्रतिष्ठा, हक्क आणि सुरक्षा यांचे संरक्षण होईल आणि त्यांना सन्मानजनक आयुष्य जगता येईल. संस्थानी दिव्यांग कल्याण आयुक्तालयाकडे नोंदणी केल्यामुळे त्यांच्यामार्फत दिव्यांग व्यक्तींचे सक्षमीकरण व पुनर्वसन करणे शक्य होईल. हे कार्य करताना दिव्यांगांच्या हक्कांचे, अधिकारांचे उल्लंघन होणार नाही व त्यांना न्याय दिला जाईल याबाबत दक्षता घेतली जाईल. त्यामुळे सर्व संस्थांनी नोंदणी करून, दिव्यांग व्यक्ती हक्क अधिनियम, २०१६ नुसार त्या अंतर्गत नियमावली व शासनाने वेळोवेळी निर्गमित केलेल्या योजना व धोरणानुसार कार्य करणे अपेक्षित आहे. जेणेकरून दिव्यांगांचे पुनर्वसन व सक्षमीकरण साध्य करणे शक्य होईल, असेही सचिव तुकाराम मुंदे यांनी सांगितले.

संपादकीय

विकास महामंडळ

सध्या मध्य आणि पश्चिम रेल्वेवर सुमारे ३,२०० हून अधिक लोकल धावतात. प्रवाशांना गर्दीमुक्त आणि अद्ययावत प्रवास सुविधा देण्यासाठी २३८ वातानुकूलित लोकल चालवण्यात येणार आहेत. या नवीन वातानुकूलित लोकलमध्ये आरामदायी आसन व्यवस्था, आधुनिक रचना, ऑक्सिजन नियंत्रक व्यवस्था या करण्यात येणार आहेत. तसेच मुंबई महानगरातील रेल्वे प्रवाशांसाठी १६ हजार कोटी रुपयांचे प्रकल्प सुरू आहेत. हे प्रकल्प टप्प्याटप्प्याने केले जात आहेत, मेट्रोच्या धर्तीवर नव्या रचनेची लोकल तयार केली जाणार आहे. लोकलमध्ये ऑक्सिजन नियंत्रक प्रणाली सुरू करून, प्रवाशांचा प्रवास सुखकर होईल. गर्दी, उष्णता आणि प्रवासातील त्रास कमी करण्यासाठी हा प्रकल्प महत्वाचा मानला जात आहे. मुंबई रेल्वे विकास महामंडळ (एमआरव्हीसी) आणि भारतीय रेल्वे यांच्या माध्यमातून हा प्रकल्प राबवण्यात येणार असून, टप्प्याटप्प्याने या लोकल सेवेत येतील. वातानुकूलित लोकलमुळे खासगी वाहनांचा वापर कमी होऊन पर्यावरणपूरक प्रवासाला चालना मिळेल. मुंबई लोकल ही मुंबईकरांची जीवनवाहिनी मानली जाते. २३८ वातानुकूलित लोकल चालवण्यास सुरुवात केल्यास मुंबईकरांसाठी दिलासादायक ठरणार आहे. तसेच प्रवाशांचा दर्जा उंचावणार. नवीन वातानुकूलित लोकल चालवण्यास सुरुवात केल्यास एकूण प्रवाशांच्या ६० टक्के प्रवाशांचा प्रवास सुखर होण्याची अपेक्षा आहे. उपनगरीय लोकलमधून दरोजे प्रवास करणाऱ्या लाखो प्रवाशांचा प्रवास सुखकर करण्यासाठी रेल्वे आणि एमआरव्हीसीमार्फत अनेक प्रकल्प राबविण्यात येत आहेत.

मुंबई उपनगरीय रेल्वेवर मुंबई अर्बन ट्रान्सपोर्ट प्रकल्प (एमयूटीपी) अंतर्गत विविध पायाभूत सेवा-सुविधा निर्माण करण्यासाठी रेल्वे मंत्रालयाने १९९९ मध्ये मुंबई रेल्वे विकास महामंडळाची (एमआरव्हीसी) स्थापना केली. नवीन लोकल, रेल्वे मार्ग उभारणे, रेल्वे स्थानकांमध्ये सुविधा उपलब्ध करून देण्याची जबाबदारी एमआरव्हीसीवर सोपविण्यात आली. यासाठी केंद्र सरकार ५० टक्के आणि राज्य सरकार ५० टक्के निधी उपलब्ध करून देत आहे. या निधीतून पश्चिम आणि मध्य रेल्वेच्या उपनगरीय विभागात विविध कामे पूर्ण करण्यात आली, तर काही कामे प्रगतिपथावर आहेत. एमआरव्हीसीने हाती घेतलेले प्रकल्प राबविण्यात अनेक अडचणी येत असल्याने ते निर्धारित वेळेत पूर्ण करण्यात अडथळे येत आहे. यामुळे प्रवाशांना जीव धोक्यात घालून लोकलमधून प्रवास करावा लागतो. स्थापनेनंतर मुंबईकरांचा रेल्वे प्रवास सुखकर करण्यासाठी एमआरव्हीसीने एमयूटीपी १ योजना तयार केली. या योजनेत नवीन लोकल, नवीन मार्गिका, रेल्वे रुळांशेजारी बॅरिकेट लावणे असे विविध प्रस्ताव तयार केले. एमयूटीपी १ टप्प्याला २००३-०४ च्या केंद्रीय अर्थसंकल्पात मंजुरी देण्यात आली.

या टप्प्यात कुर्ला-ठाणे पाचवी-सहावी मार्गिका, बोरिवली-विरार तिसरी आणि चौथी मार्गिका, ९ डब्यांच्या १०१ नवीन लोकल, प्रकल्पात बाधित होणाऱ्या १५ हजार ८५७ नागरिकांचे पुनर्वसन, पश्चिम-मध्य रेल्वे मार्गावर १२ डब्यांच्या लोकल सुरू करण्यात आल्या. एमयूटीपीचा पहिला टप्पा मार्च २०१२ मध्ये पूर्ण करण्यात आला. यामुळे रेल्वेची प्रवासी वाहतूक क्षमता ३६ टक्क्यांनी वाढली. हे प्रकल्प मार्गी लागतानाच एमआरव्हीसीच्या एमयूटीपी २ टप्प्याला २००८-९ च्या केंद्रीय अर्थसंकल्पात मंजुरी देण्यात आली. या प्रकल्पातील योजनांसाठी ८ हजार ८७ कोटी रुपये खर्च अपेक्षित होता. या टप्प्यातील मुंबई सेंट्रल-बोरिवली सहावी मार्गिका, सीएसएमटी कुर्ला दरम्यानच्या पाचवी-सहावी मार्गिकेचे काम प्रगतिपथावर आहे. तर ठाणे-दिवा पाचवी-सहावी मार्गिका आणि अंधेरी ते गोरेगाव दरम्यान हार्बर मार्ग विस्तार करण्याचे काम पूर्ण झाले. ऐरोली-कळवा उन्नत मार्ग २०२१-२२ मध्ये पूर्ण करण्याचे लक्ष्य ठेवण्यात आले होते. विरार-डहाणू रोड मार्गिकेचे चौपटरीकरणाचे काम २०२२-२३ मध्ये पूर्ण होणार होते. मात्र ही कामे सध्या प्रगतिपथावर आहेत. एमयूटीपी ३ ए टप्प्यात हार्बर मार्गिकेचा विस्तार गोरेगाव बोरिवलीपर्यंत करण्यात येणार आहे. बोरिवली-विरार दरम्यान पाचवी-सहावी मार्गिका, कल्याण-आसनगाव दरम्यान चौथी मार्गिका, कल्याण-बदलापूर दरम्यान तिसरी आणि चौथी मार्गिका, तर लांब पल्ल्याच्या आणि उपनगरीय लोकलसाठी कल्याण थार्डची कामे प्रगतिपथावर आहेत. तसेच १९९ वातानुकूलित रेल्वे उपनगरीय रेल्वेच्या ताफ्यात येणार आहेत.

या सर्व कामांसाठी तब्बल ३३ हजार ६९० रुपये खर्च अपेक्षित आहे

श्री संत गोरा कुंभार युवा प्रतिष्ठान रत्नागिरी व श्री संत गोरा कुंभार हितवर्धक मंडळ दापोली यांच्या संयुक्त विद्यमाने भव्य २०२६ प्रीमियर लीग पर्व ३ रे सोहळा दापोली येथे मोठ्या दिमाखात उत्साहात संपन्न

दापोली, (प्रतिनिधी): कुंभार समाज रत्नागिरी जिल्ह्याचे जिल्हाध्यक्ष सुभाष गुडेकर, जिल्हा उपाध्यक्ष मिलिंद इवलेकर, जनार्दन मालवणकर, जिल्हा संघटक यशवंत (नाना) पालकर व निलेश कुंभार युवकांचे लाडके व्यक्तीमत्व युवा जिल्हाध्यक्ष महेश पडवेकर आणि श्री संत गोरा कुंभार युवा प्रतिष्ठान चे सर्व पदाधिकारी आणि दापोली तालुक्यातील श्री संत गोरा कुंभार हितवर्धक मंडळ पदाधिकारी तसेच आमचे मार्गदर्शक मंडळ अधिकारी प्रकाश गणपत साळवी ,सचिव प्रमोद निवळकर यांच्या अध्यक्षतेखाली

कुंभार समाजातील खेळाडूंच्या क्रीडागुणांना व्यासपीठ देणाऱ्या कुंभार प्रीमियर लीग () या भव्य क्रिकेट स्पर्धेचा सोहळा मोठ्या उत्साहात व आनंदाच्या वातावरणात यशस्वीरीत्या संपन्न झाला. या स्पर्धेमुळे समाजातील युवकांमध्ये खेळाविषयीची आवड वाढीस लागली असून एकोप्याची भावना अधिक दृढ झाली आहे. सदर बक्षीस वितरण साठी आवर्जून उपस्थिती

श्रीवर्धन - म्हसळा तालुका कुंभार समाजोन्नती मंडळ, मुंबई अध्यक्ष योगेश इवलेकर, अशोक इवलेकर, दापोली मंडळ सदस्य श्याम लांजेकर उपसचिव संतोष खेडेकर

खजिनदार प्रकाश गुणदेकर उपखजिनदार लिलाचंद निवळकर सदस्य दिपक परबलकर विशाल लांजेकर दीपक निवळकर चिपळूण तालुकाध्यक्ष प्रकाश महाराज निवळकर ,प्रमोद (बाव

ओंकार साळवी साहिल साळवी, संदीप शिरकर युवा आघाडी पदाधिकारी उपस्थित होते जिल्हाध्यक्ष सुभाष गुडेकर आणि श्रीवर्धन - म्हसळा तालुका कुंभार समाजोन्नती मंडळ, मुंबई

चौथे क्रमांक बक्षीस ऍक्टिव्ह रेक्स लांजा तिसरे क्रमांक बक्षीस जय भवानी ११ संगमेश्वर दुसरे क्रमांक श्री समर्थ कन्ट्रक्शन दापोली

आणि प्रथम क्रमांकाचे मानकरी सुरवाती ला अपयश आले पण जिद्द आणि मन एकाग्रतेने खेळून धडाकेबाज फलंदाजी आणि गोलंदाजी च्या जोरावर श्री संत गोरा कुंभार चषका वर नाव कोरलेली टीम

परशुराम इलेव्हन चिपळूण मॅन ऑफ द सिरीज बाप्पा निवळकर टीम दापोली: (सायकल अमित

बुरबाडकर यांच्या कडून) बॅट्समन - प्रियेश पडवेकर (टीम संगमेश्वर) बॉलर - दिगंबर गुहागरकर (टीम दापोली) फिल्डर - मदन पडवेकर (टीम चिपळूण) उगवता तारा - आर्यन गुहागरकर (टीम रत्नागिरी) स्पर्धेच्या प्रत्येक दिवशी रंगतदार व चुरशीचे सामने पाहायला मिळाले. फलंदाजी, गोलंदाजी व क्षेत्ररक्षणातील उत्कृष्ट कामगिरीमुळे प्रेक्षकांनी मोठ्या संख्येने उपस्थिती



शेट) निवळकर ,अशोक निवळकर ,खेड तालुकाध्यक्ष अनंत पालकर, सुरेश कडमडकर , डॉक्टर आत्मराम रामा गुणदेकर आमची लाडकी पुणे टीम किरण कडबडकर - खजिनदार , कोकणस्थ कुंभार समाज पिंपरी चिंचवड पुणे , सुहास शिरकर (साळवी) कोकणस्थ कुंभार समाज युवा आघाडी अध्यक्ष अजय साळवी युवा आघाडी खजिनदार, संजय निवळकर सचिव युवा, आघाडी, विजय निवळकर

अध्यक्ष योगेश इवलेकर यांच्या भाषणाने सर्वांना नक्कीच प्रेरणा मिळेल ८ संघा मध्ये ही स्पर्धा होती सदर क्रिकेट लीग चा निकाल अश्या प्रकारे ८ व्या स्थानी मनु इलेव्हन गुहागर ७ व्या स्थानी लोकराज ११ दापोली ६ व्या स्थानी पर्निका ओरिअर्स रत्नागिरी ५ व्या स्थानी अविर् इलेव्हन मंडणगड आणि फायनल निकाल

राबगाव जि. प. गट, पं. स. गणात भाजपने मारली बाजी. विरोधकांचा धुरळा राजकीय अष्टपैलू रवीशेठ देशमुख यांनी आपला मैदान जिकला आणि गुलाल उधळला

रायगड जिल्हा उत्तर उपसंपादक / मंगेश यादव: सुधागड तालुक्यात राबगाव जिल्हा परिषदात, पंचायत समिती गणात राष्ट्रवादी काँग्रेस, भाजपा, आरपीआय युती विरुद्ध शेकाप, उबाठा, शिंदे गट शिवसेना यांच्यामध्ये काटे की टक्कर असा सामना पाहायला मिळाला. भाजपा युतीपुढे विरोधकांनी मोठे आव्हान उभे केले होते. विजयाच्या नांदीच्या घोषणा देत हवेत गोळी मारत होते. परंतु राबगाव हा मैदान सर करण्यासाठी विरोधकांचा धुरळा उडवण्यासाठी राजकीय अष्टपैलू, मैदानात चॅलेंज देणारे, हवेत गोळ्या मारणाऱ्यांना न घाबरणारे वेळ आली तर ८०

तिथे ८५ पण कमी नाही खेळ करणारच म्हणून सुधागड तालुक्यात नामवंतांचा पराभव करणारे भाजपनेते रवीशेठ देशमुख यांनी स्वतःची राजकीय खेळी चालू केली. ठाकूर आदिवासी समाजाला एकत्र करून पूर्ण तालुका बांधी केली. आदिवासी पाड्यांवर भाजपा नेत्या गीता ताई पारलेचा, आलाप भाई, श्रीकांत ठोंबरे अरिप मणियार, आदी

नेते कार्यकर्ते यांना घेऊन गाव बैठका घेतल्या. आदिवासी ठाकूर समाजाचे अध्यक्ष गोविंद लेंडी, कातकरी आदिवासी समाजाचे अध्यक्ष चंद्रकांत वाघमारे, आदिवासी बांधव, कार्यकर्ते, नेहमी आपला मैदान गाजवणारे



विश्वासू कार्यकर्ते यांची फील्डिंग राबगाव मैदान गाजवण्यासाठी भाजपा पक्षाचा गुलाल उधळवण्यासाठी राब गाव गडात मजबूत लावली होती. यावेळी गोविंद लेंडी, भगत भाऊ, सुनील ठोंबरे, चंद्रकांत वाघमारे, कृष्णा वाघमारे यांनी खूप मेहनत घेतली. स्वतः रवीशेठनी चिखलगाव ग्रामपंचायत मध्ये ६०० मताचा गड्डा पुरा केला. भाजप युती

मधील कार्यकर्त्यांनी, रवीशेठ देशमुख यांच्या शब्दाला मान देऊन कार्यकर्ते मतदान केंद्रावर जातीने काम करत होते. खासदार धैर्यशील दादा पाटील यांनी राबगाव जि. प. गट, पंचायत स. गणाची जबाबदारी रवीशेठ

देशमुख यांच्यावर सोपविल्याने जिल्हा परिषद गटाचे उमेदवार चंद्रकांत कृष्णा वारगुडा, पं. स. गणाचे उमेदवार सौ सुनीता किसन लेंडी यांना आपली स्वतःची राजकीय खेळी करून भाजप खासदार धैर्यशील दादा पाटील, नेत्या गीता ताई, आलाप भाई, श्रीकांत ठोंबरे, अरिफ मणियार यांच्या सहकार्याने, कार्यकर्त्यांच्या मदतीने बहुमताने निवडून

आणले. विजयाची बातमी कळतात आरपीआय, राष्ट्रवादी काँग्रेस, भाजपा, आदिवासी ठाकूर, आदिवासी कातकरी समाज नेते, कार्यकर्ते यांनी एकच जल्लोष करून, फटाक्याच्या आतिषबाजी करून दोन्ही विजय उमेदवारांना उचलून घेऊन, विजयाचा गुलाल उधळला, जल्लोष करत विजय उत्सव साजरा केला आणि प्रथम रवीशेठ देशमुख यांच्या निवास स्थानी जाऊन भेट घेतली त्या वेळी रवीशेठ देशमुख म्हणाले हा सत्याचा व विकासाचा, तुमच्या मेहनतीचा व तुमचा माझ्यावर असलेल्या विश्वासाचा विजय आहे. आपला पारंपारिक मैदान तुम्ही

राखलात. अशा भावना व्यक्त केल्याने कार्यकर्ते व नेत्यांच्या भावना उंचावल्या आपल्या विभागात विकासाचा आराखडा तयार करा निधी आणून कामे पूर्ण करण्याची जबाबदारी माझी असे बोलून विजयाचे श्रेय कार्यकर्त्यांना देऊन त्यांच्याबरोबर आनंदोत्सव साजरा केला.

नविन पनवेल येथे रोजगार मेळावा संपन्न

पनवेल प्रतिनिधी-सुनील जाधव नवी मुंबई आदर्श शैक्षणिक समुहाच्या प्रांगणात भविष्याला योग्य दिशा देणारा तरुणाईच्या आशांना नवे आकाश देणारा भव्य रोजगार मेळावा संपन्न झाला.

यशवंतराव चव्हाण महाराष्ट्र मुक्त विद्यापीठ, नाशिक पदवीधर प्रकोष्ठ , भारतीय जनता पार्टी , आदर्श शैक्षणिक समुह नविन पनवेल आणि युवा शक्ती फाउंडेशन यांच्या संयुक्त विद्यमाने हा कार्यक्रम म्हणजे केवळ नोक-यांचे व्यासपीठ नव्हे तर युवकांच्या कर्तुत्वाला

आकार व दिशा देणारा प्रेरणादायी ठरला या कार्यक्रमाला निरंजन डावखरे आमदार, कैलाश मोरे (य.च.म.मु.वि. नाशिक) डॉ. सतीश पवार , डायरेक्टर युवा फाउंडेशन , वामन नाखले , विभागीय संचालक, मुंबई विभागीय केंद्र (य.च.म.मु.वि. नाशिक) , प्रशांत कांबळे, संगिता विसपुते, तसेच विविध क्षेत्रा मधून आलेले उद्योजक , कंपनी प्रतिनिधी , पालक आणी हजारो युवक-युवती सहभागी झाल्या होत्या. तर क्षेत्राधिकार पात्रतेनुसार त्यांना नोकरीचे कॉलचे वाटप करण्यांत आले.



प्राण्यांपासून माणसांना व माणसांपासून प्राण्यांना होणाऱ्या आजारांबाबत पशुसंवर्धन विभाग महाराष्ट्र शासन जनजागृती मोहीम पाली येथे संपन्न

रायगड जिल्हा उत्तर उपसंपादक / मंगेश यादव : सुधागड तालुक्यात प्राण्यांपासून माणसांना होणारे व माणसांपासून प्राण्यांना होणारे आजार यासंदर्भात मुंबई पशुवैद्यकीय महाविद्यालय(नागपूर)

तसेच पशुसंवर्धन विभाग महाराष्ट्र शासन यांच्या संयुक्त विद्यमाने पंचायत समिती पाली - सुधागड- जि. रायगड येथे दिनांक १०/२/२६ रोजी जनजागृती

मोहीम कार्यक्रम संपन्न झाला या कार्यक्रमात ४३ लाभार्थ्यांना स्वच्छता संच वितरित करण्यात आले यावेळी या कार्यक्रमाचे प्रमुख पाहुणे म्हणून डॉ.अशोक गाढवे,

सहाय्यक आयुक्त पशुसंवर्धन खालापूर तसेच डॉ.सुयोग मस्कर, पशुधन विकास अधिकारी (विस्तार)सुधागड पाली आणि श्रीमती लता मोहिते गटविकास अधिकारी पंचायत समिती सुधागड

यांनी विशेष अतिथी म्हणून सहभाग घेतला

व झूनॉटीक आजारांविषयी जनजागृतीवर लाभार्थ्यांना मार्गदर्शन केले. डॉ.विलास वैद्य, प्राध्यापक व प्रकल्प () यांनी या आजारांचे प्रतिबंध व नियंत्रण तसेच वैयक्तिक स्वच्छतेचे महत्व या विषयांवर व्याख्यान दिले. डॉ.जगदीश गुडेवार सहयोगी प्राध्यापक व सह प्रकल्प प्रमुख (-) यांनी सामान्य या आजारा

आणि वन हेल्थ संकल्पनेवर मार्गदर्शन केले.

या कार्यक्रमाचे आयोजन डॉ. नम्रता काठोळे, पशुधन विकास अधिकारी पाली युवराज सुरकुले, पशुधन पर्यवेक्षक प्रकाश बुलबुले, पर्यवेक्षक श्रीमती पल्लवी भालेराव, पर्यवेक्षक व मिस वृषाली कदम यांचे मोलाचे योगदान लाभले. हा कार्यक्रम डॉ. शैलेश इंगोले, सहयोगी अधिष्ठाता, मुंबई पशुवैद्यकीय महाविद्यालय मुंबई

डॉ. रवींद्र झेंडे, प्राध्यापक व विभाग प्रमुख पशुवैद्यकीय सार्वजनिक आरोग्य विभाग तसेच सहल

प्रकल्प प्रमुख (-) डॉ. प्रशांत कांबळे, प्रादेशिक सहाय्यक पशुसंवर्धन, मुंबई विभाग आणि डॉ. सचिन देशपांडे, जिल्हा उप आयुक्त पशुसंवर्धन व दुग्ध व्यवसाय अलिबाग रायगड यांच्या मार्गदर्शनाखाली यशस्वीरित्या जनजागृती कार्यक्रम पार पडला.



बामणोली येथे १९ रोजी शिवजयंती उत्सव अशोक वनगे आणि कुणबी समाज संघटना बामणोली यांचे आयोजन

चिपळूण (वार्ताहर) : तालुक्यातील बामणोली येथे कुणबी समाज संघटना शाखा बामणोली व सामाजिक कार्यकर्ते अशोक वनगे आणि परिवार यांच्या माध्यमातून गुरुवार दिनांक १९ रोजी शिवजयंती उत्सव आयोजित करण्यात आला आहे. यावेळी विविध कार्यक्रमाचे आयोजन वनगे परिवार तर्फे करण्यात आले आहे. झंझगुरुवारी सकाळी ९.३० वाजता छत्रपती शिवाजी महाराजांच्या मूर्तीचे विधी व पूजन, सकाळी १०.३० वाजता श्री सत्यनारायण महापूजा, सकाळी ११ ते १ वाजता छत्रपती शिवाजी महाराज जयंतीनिमित्त मिरवणूक, दुपारी १ ते २.३० शिवभोजन, दुपारी ३ ते ४ मान्यवरांचा सत्कार व शालेय विद्यार्थी मनोगत, सायंकाळी ५ वाजता महिला हळदीकुंकू समारंभ, रात्री ७ वाजता ह भ प कुमारी ईश्वर येसरे कळंबनी खेड यांचे कीर्तन, रात्री ९ वाजता शिवभोजन, आणि रात्री ११ वाजता जय भराडीन देवी नमन खानवली चिंचवाडी लांजा यांचा

कार्यक्रम होईल इया शिवजयंती कार्यक्रमाला गुहागर विधानसभेचे आ. भास्कर जाधव, समाज नेते राजेश बेंडल, कुणबी समाजोन्नती संघ सहसचिव माधव कांबळे, कुणबी संघ शाखा चिपळूण मुंबई अध्यक्ष चंद्रकांत कोकमकर, कुणबी संघ शाखा ग्रामीण चिपळूण अध्यक्ष अॅड.भाई कुळे, सरपंच सुदेश गमरे, उपसरपंच शांताराम चांदिवडे, श्री वाघेश्वरी ग्रामदेवता ट्रस्ट अध्यक्ष सिताराम तांबे, नवजवान मित्र मंडळ किजबिलेवाडी मुंबई अध्यक्ष सुरेश चांदिवडे, कुणबी संघटना बामनोली अध्यक्ष तानाजी वणे, सचिव नरेश पागडे, नवजवान मित्र मंडळ किजबिलेवाडी स्थानिक अध्यक्ष दत्ताराम फावरे आणि आरती निराधार सेवा फाउंडेशन मालघर येथील शिक्षक व विद्यार्थी वर्ग आदी मान्यवर या कार्यक्रमाला उपस्थित राहणार आहेत. या शिवजयंती उत्सवाला सर्वांनी आवर्जून उपस्थिती रहावे, असे आवाहन अशोक वनगे यांनी केले आहे. झं१०)

राज्यातील अशासकीय अनुदानित महाविद्यालयातील ५,०१२ सहायक प्राध्यापक पद भरतीस मान्यता

मुंबई : राज्यातील उच्च शिक्षण क्षेत्राला बळकटी देण्यासाठी आणि राष्ट्रीय शैक्षणिक धोरण (२०२०) ची प्रभावी अंमलबजावणी करण्यासाठी राज्य शासनाने महत्त्वपूर्ण पाऊल उचलले आहे. राज्यातील सार्वजनिक विद्यापीठांशी संलग्न असलेल्या मान्यताप्राप्त अशासकीय अनुदानित महाविद्यालयांमधील सहायक प्राध्यापक संवर्गातील ५ हजार १२ रिक्त पदे भरण्यास शासनाने मान्यता दिली आहे. अशी माहिती उच्च व तंत्र शिक्षण मंत्री चंद्रकांत पाटील यांनी सांगितले.

मंत्री चंद्रकांत पाटील म्हणाले, राष्ट्रीय शैक्षणिक धोरणाची प्रभावी अंमलबजावणी सुरू असून. विद्यार्थ्यांच्या शैक्षणिक गरजा पूर्ण करण्यासाठी आणि विद्यापीठ अनुदान आयोगाच्या निर्देशानुसार प्राध्यापकांची रिक्त पदे भरणे अनिवार्य होते. याच पार्श्वभूमीवर हा महत्त्वपूर्ण निर्णय घेण्यात आला आहे.

भरती प्रक्रियेच्या प्रमुख अटी व शर्ती:- विद्यार्थी संख्येवर आधारित पदे दि.१ ऑक्टोबर २०२५ रोजीच्या विद्यार्थी संख्येनुसार

निश्चित झालेल्या कार्यभाराच्या आधारे ही ५,०१२ पदे भरली जातील.



ही भरती प्रक्रिया विहित कालमर्यादित आणि पूर्णपणे पारदर्शक पद्धतीने राबवण्याची जबाबदारी उच्च शिक्षण संचालक (पुणे) आणि विभागीय सहसंचालकांची असेल.

मानांकन अनिवार्य ज्या शैक्षणिक संस्थांकडे नॅक मान्यता आहे, त्यांनाच नवीन

पदनिर्मितीचा लाभ मिळेल. मात्र, ज्यांचे मूल्यांकन कमी आहे, त्यांना सुधारणेसाठी ३ वर्षांचा सवलतीचा कालावधी देण्याबाबत शासन स्वतंत्र धोरण आखणार आहे.

आचारसंहितेचे पालन- भरती प्रक्रियेदरम्यान राज्यात आचारसंहिता लागू असल्यास, निवडणूक आयोगाच्या नियमांचे काटेकोर पालन करण्याचे निर्देश देण्यात आले आहेत. सूचनांचे काटेकोर पालन करण्याची जबाबदारी संचालक, उच्च शिक्षण पुणे व संबंधित विभागीय सहसंचालक यांची राहिल.

नवीन शैक्षणिक धोरणानुसार पदांचा सुधारित आराखडा (आकृतीबंध) निश्चित करण्यासाठी उच्च शिक्षण संचालकांच्या स्तरावर एक समिती नियुक्त केली जाणार आहे. सदर शासन निर्णय महाराष्ट्र शासनाच्या अधिकृत संकेतस्थळावर उपलब्ध आहे.

लोकसंजन

१ सिनेरंग
तू या मैं'चा म्युझिक लॉन्च सोहळा ठरला शानदार

रोमॅंटिक 'जी लिया'पासून 'फेम अस'च्या



जोरदार एनर्जीपर्यंत आणि 'नाम करू बडा'च्या रॉ बीट्सपर्यंत, 'तू या मैं'चा अल्बम प्रेमाला रॅप आणि हिप-हॉपसोबत प्रभावीपणे जोडतो. हा अल्बम बोलड, फ्रेश आणि प्रेक्षकांना सहज जोडणारा साउंडस्केप तयार करतो. चित्रपटाच्या रिलीजच्या काही दिवस आधीच मेकर्सनी नॉस्टॅल्जिक पण कंटेम्पररी 'आंखें चार' हे गाणं रिलीज केलं, ज्याने क्षणातच तरुणांच्या मनाला स्पर्श केला आणि संपूर्ण वातावरण व्हाइबमध्ये बदलून टाकलं.

तू या मैं'च्या संगीताचं भव्य आणि पॉवर-पॅक्ड लॉन्च करण्यात आलं, जे एक अविस्मरणीय ठरलं. या कार्यक्रमाला शनाया

कपूर, आदर्श गौरव, दिग्दर्शक बेजॉय नांबियार, निर्माते आनंद एल राय आणि हिमांशु शर्मा यांच्यासह ७ बंटाइझ आणि संपूर्ण टीम उपस्थित होती. संपूर्ण कार्यक्रमात उत्साह आणि जबरदस्त एनर्जी पाहायला मिळाली. आदर्श गौरवने 'नाम करू बडा'वर दमदार परफॉर्मन्स देत स्टेज गाजवला, तर 'जी लिया'ने प्रेक्षकांच्या मनाला भिडलं. शनाया कपूर, आदर्श गौरव, परलु गुलाटी आणि अंशसह संपूर्ण स्टारकास्टने ७ बंटाइझसोबत 'फेम अस'वर भन्नाट परफॉर्मन्स सादर केला, ज्यामुळे संपूर्ण हॉल थिरकायला लागला.

बेजॉय नांबियार दिग्दर्शित 'तू या मैं' या चित्रपटाची निर्मिती कलर यलो बॅनरखाली आनंद एल राय आणि हिमांशु शर्मा यांनी केली आहे. हा चित्रपट 'तू या मैं' १३ फेब्रुवारी २०२६ रोजी प्रदर्शित होणार आहे.

२व्हर्च्युअल स्टुडिओमध्ये चित्रित केलेला भारतातील पहिला म्युझिक व्हिडिओ शरमणा

गायक, संगीतकार आणि दिग्दर्शक रामजी गुलाटी यांनी त्यांचा नवीनतम एकल "शरमणा" रिलीज केला आहे, जो आता सर्व प्रमुख डिजिटल प्लॅटफॉर्मवर स्ट्रीमिंग होत आहे. के सेरा सेरा सादर करत असलेले हे गाणे भारतीय संगीत निर्मितीतील एक महत्वाचा क्षण आहे कारण एआय इंटिग्रेशनसह पूर्णपणे व्हर्च्युअल स्टुडिओ वातावरणात तयार केलेला हा पहिला म्युझिक व्हिडिओ आहे, जो व्हिज्युअल स्टोरीटेलिंगसाठी एक नवीन बेंचमार्क स्थापित करतो.

शरमणा पारंपारिक संगीत व्हिडिओच्या सीमा ओलांडून दृश्यात्मकदृष्ट्या तल्लीन करणारा अनुभव देण्यासाठी समकालीन भारतीय पॉपला व्हर्च्युअल प्रोडक्शन तंत्रज्ञानाशी जोडते. डिजिटली तयार केलेल्या वातावरणाचा आणि नियंत्रित व्हर्च्युअल सेट्सचा वापर करून, हा

प्रकल्प मुख्य प्रवाहातील मनोरंजनात तंत्रज्ञानावर आधारित सर्जनशीलतेकडे वाढत असलेल्या बदलाचे प्रतिबिंबित करतो.

या म्युझिक व्हिडिओमध्ये अभिनेता रोहन मेहरासोबत नवोदित अभिनेत्री हिया आहे,



ज्यामध्ये बिग लव्हेचे रॅप व्होकल्स आणि कुंवर जुनेजा यांनी लिहिलेले गीत आहे. एकत्रितपणे, सहयोगी कामगिरी, फॅशन आणि शैलीबद्ध व्हर्च्युअल व्हिज्युअल्स एकत्र आणून एक आकर्षक ऑन-स्क्रीन कथा तयार करतात.

३झी स्टुडिओजच्या 'सुपर डुपर'चा टीझर प्रदर्शित!

आपल्याकडे कौटुंबिक गोष्टी आवडीने बघणारा एक मोठा प्रेक्षकवर्ग आहे. कुटुंबातील सुख दुःखाच्या गोष्टीत रमणारा, कथेतील पात्रांसोबत हसणारा- रडणारा.. त्या पात्रांमध्ये स्वतःचा शोध घेणारा हा प्रेक्षकवर्ग नेहमीच कौटुंबिक विषयांना भरभरून दाद देतो. अशा सर्वच स्तरांतील, वयोगटातील आणि विविध भागांतील प्रेक्षकांना आवडेल, रुचेल आणि मनापासून भावेले अशीच गोष्ट असणारा सुपर डुपर हा चित्रपट प्रेक्षकांच्या भेटीस येत आहे.

झी स्टुडिओजची प्रस्तुती, नाईटी नाईन प्रॉडक्शन्स तथा सिद्धिविनायक प्रॉडक्शन्सची निर्मिती आणि समीर आशा पाटील यांचे दिग्दर्शन असलेल्या सुपर डुपर या चित्रपटाचा धमाकेदार टीझर नुकताच सोशल मीडियावर प्रदर्शित झाला आहे.

या टीझरमधून चित्रपटातील एकाहून एक सरस कलाकारांची झलक बघायला मिळाली आहे. निर्मिती सावंत, शाशांक शेंडे, हृषिकेश जोशी, नम्रता संभेराव, कुशल बद्रिके, प्रतीक्षा कोते आणि मुख्य नायक नाथिकेच्या भूमिकेत असलेले ललित प्रभाकर आणि विदुला चौगुले अशी भलीमोठी स्टारकास्ट यामध्ये झळकणार आहे. कौटुंबिक महासोहळा अशी टॅगलाईन असलेला हा चित्रपट येत्या ३ एप्रिलला प्रदर्शित होणार असून टीझरमुळे प्रेक्षकांची उत्सुकता वाढली आहे. या चित्रपटाचे विजय शिंदे आणि नरेश बोर्डे निर्माते आहेत. तर उमेश कुमार बन्सल, बवेश जानवलेकर प्रस्तुतकर्ता आहेत.

४ टेलीनामा पंचकन्यांचा प्रहार करणार अन्यायाचा संहार, जुळली गाठ गं मालिकेत मोठा ट्विस्ट

सन मराठी वाहिनीवरील जुळली गाठ गं या मालिकेत सध्या मोठा ट्विस्ट पाहायला मिळत आहे. मालिकेत सावी व धैर्य या दोघांना वेगळं करण्यासाठी दामिनी सातत्याने कट रचत आहे. काही दिवसांपूर्वी सावीच्या आयुष्यात अंगद

हा व्यक्ती आला. भाऊंचा विद्यार्थी असल्याचा बनाव करत स्वतःच्या बिझनेस साठी त्याने सावीकडे मदत मागितली. मदतीसाठी होकार देऊन सावी नकळत या प्रकरणात अडकते. सावी वर अंगदला आत्महत्या साठी प्रवृत्त करण्याचा आणि अंगदचा विनयभंग केल्याचा आरोप लावून अटक करण्यात येते. या प्रकरणातून निर्दोष सुटण्यासाठी सावी ही लढाई लढत आहे. या लढाईत सावीच्या मदतीसाठी सन मराठी वरील सदस्य एकत्र येणार आहेत. इन्स्पेक्टर मंजू सुरुवातीपासूनच सावीच्या मदतीसाठी धावून आली आहे. तर कायद्याच्या कचाट्यातून सोडवायला राणी देखील सावी सोबत उभी आहे. पण आता अप्रिती, अनुप्रिया, आणि वैदेही यांचीही साथ सावीला मिळणार आहे. राणी, मंजू, अप्रिती, अनुप्रिया, वैदेही या पंचकन्या सावीला कसं निर्दोष सिद्ध करतील? आणि हे करताना त्यांना कोणत्या अडचणींना सामोरे जावं लागेल? याकडे संपूर्ण महाराष्ट्राचं लक्ष लागून राहिल आहे. या सर्व सीनसाठी आम्ही सगळ्यांनी प्रचंड मेहनत घेतली आहे त्यामुळे प्रेक्षकांना मी विनंती करेन हा भाग अजिबात चुकवू नका.

हा अंतिम निकाालाचा टप्पा पाहायला विसरू नका, १६ फेब्रुवारी दुपारी १ आणि सायं. ७ वा. सन मराठीवर.



संकलन संयोजन
सुबोध रणशेखरे
संपर्क - ९८३३१४६३५६
इमेल -
subodh.ranshevre
@rediffmail.com

श्री सोमजाई प्रसारक मंडलाचे माध्यमिक विद्यालय पाच्छापूर येथे वार्षिक बक्षीस वितरण सोहळा संपन्न



सुधागड पाली/ राम तुपे
श्री . सोमजाई शिक्षण प्रसारक मंडळाचे माध्यमिक विद्यालय पाच्छापूर येथे वार्षिक बक्षीस वितरण सोहळ्याचे आयोजन ११ फेब्रुवारी रोजी करण्यात आले. या सोहळ्यात संस्थेचे अध्यक्ष श्री .दादासाहेब घोसाळकर ,प्रमुख पाहुणे श्री. भगवान डिघे, खजिनदार श्री.एकनाथ ओंबळे ,संचालक श्री .पांडुरंग डिघे, श्री. किसन मोरे, श्री. सिद्धांत गायकवाड ,माध्यमिक विद्यालय पाच्छापूरचे

मुख्याध्यापक श्री. दिपक माळी सर ,ज्येष्ठ शिक्षक श्री सुचिर खांडे सर ,सौ.दिव्या जंगम ,सौ. सारिका गायकवाड ,श्री.संदीप डिंगळे ,प्राथमिक शाळेच्या मुख्याध्यापिका सौ.माधुरी पारखे मॅडम, शिक्षक वृंद श्री .दिनेश दिघे सर तसेच प्राथमिक व माध्यमिक विद्यालयातील सर्व विद्यार्थी उपस्थित होते .कार्यक्रमाचा शुभारंभ स्वागत गीताने करण्यात आला .उपस्थित मान्यवरांचे स्वागत पुष्पगुच्छ देऊन करण्यात आले. त्यानंतर कार्यक्रमामाचे प्रास्ताविक श्री दिपक माळी सरांनी केले तर सूत्रसंचालन दिव्या जंगम मॅडम यांनी केले .यशस्वी गुणवंत कार्यनिष्ठ खेळाडू वृत्ती असलेल्या विद्यार्थ्यांचे गुणगौरव उपस्थित मान्यवरांनी सन्मानचिन्ह व प्रमाणपत्र देऊन केले . बक्षीस वितरण कार्यक्रमाचे आयोजक श्री.सुचिर खांडे सर यांनी उपस्थितांचे आभार मानून कार्यक्रमाची सांगता केली.

घरडा अभियांत्रिकी महाविद्यालयातर्फे सायक्लोथॉन सायकल रॅलीचे आयोजन



रित्या संपन्न झाली. ही रॅली घरडा अभियांत्रिकी महाविद्यालयातून सुरु होवून चिपळूण कळंबस्ते पर्यंत २० कीलोमीटर अंतराची आयोजित करण्यात आली होती. या रॅलीचा उद्देश लोकांमध्ये उद्योजक बना, आयडीयातून इन्व्होवेशनकडे वाटचाल, तंदुरुस्त राहा तसेच सामान्य लोकांमध्ये नवोपक्रम, स्टार्टअप आणि उद्योजकीय संधीबद्दल जागरूकता निर्माण करणे या उद्देशाने

हा कार्यक्रम आयोजित करण्यात आला होता. नवोपक्रम-चलित विकासाच्या राष्ट्रीय दृष्टिकोनाशी सुसंगत असलेल्या कल्पना निर्मितीपासून औद्योगिक-साक्षात्कारपर्यंतच्या प्रगतीशील प्रवासाचे प्रतीक म्हणून सायक्लोथॉनने काम केले. या रॅलीमध्ये महाविद्यालयातील २३ विद्यार्थ्यांनी व २ अध्यापक यांनी उत्स्फूर्तपणे सहभाग नोंदविला. या कार्यक्रमाचे नियोजन आयआयआयई सेलचे प्रमुख डॉ. समीर गजमल यांनी यशस्वीरित्या पार पाडले यासाठी त्या त्यांना एनएसएसचे प्रा. विनायक माळी आणि स्वयंसेवक यांचे सहकार्य लाभले. सदर कार्यक्रमाच्या यशस्वीतेसाठी महाविद्यालयाचे प्राचार्य डॉ. प्रमोद पाटील, उपप्राचार्य डॉ.सचिन पाटील व रजिस्ट्रार प्रा.संदीप मुनघाटे व महाविद्यालयाच्या सिक्युरिटी टीमचे मोलाचे सहकार्य लाभले.

आकले गावचा शौर्य प्रसाद वनगे याने मुंबई येथे झालेल्या राज्यस्तरीय युनिफाईड स्पर्धेत मिळवले रौप्यपदक !



उपसंपादक प्रदीप पवार पनवेल येथे पार पडलेल्या शालेय राज्यस्तरीय युनिफाईट स्पर्धेत चिपळूण तालुक्यातील आकले निंबारेवाडी येथील शौर्य प्रसाद वनगे याने रौप्यपदक मिळवून दैदीप्यमान यश संपादन केले आहे. कु.शौर्य वनगे हा सध्या पुणे येथे शिक्षण घेत असून तो संकल्प फाउंडेशन महाराष्ट्र या संस्थेचा विद्यार्थी आहे. या खेळासाठी विविध शाळेतून विद्यार्थ्यांनी सहभाग नोंदवला होता.

मात्र शौर्यने उत्कृष्ट चपळता दाखवत प्रतिस्पर्ध्याला नमवले. यामध्ये शौर्यची मेहेनत आणि त्याच्या मार्गदर्शकांचे योगदान मोठे आहे. त्याच्या या कामगिरीने आकले गावच्या शिरपेचात मानाचा तुरा रोवला गेला असल्याने समाजसेवक विनेश भाऊ मोहिते सामाजिक विकास ग्रुपकडून त्याचे अभिनंदन करण्यात आले असून त्यास पुढील यशासाठी शुभेच्छा देण्यात आल्या आहेत.

परशुराम एज्युकेशन सोसायटी संचालित शिशुविहार पोफळी विभागामध्ये आज दिनांक १२.२.२०२६ वार गुरुवार रोजी पौराणिक बोधकथा तसेच आरोग्याच्या सवयी, बालवयातील गमती जमती, संस्कार ,या विषयावर आधारित चर्चासत्र कार्यक्रम राबविण्यात आला

परशुराम एज्युकेशन सोसायटी संचालित शिशुविहार पोफळी विभागामध्ये आज दिनांक १२.२.२०२६ वार गुरुवार रोजी पौराणिक बोधकथा तसेच आरोग्याच्या सवयी, बालवयातील गमती जमती, संस्कार ,या विषयावर आधारित चर्चासत्र कार्यक्रम राबविण्यात आला या कार्यक्रमासाठी महाराष्ट्र राज्य विद्युत कंपनीचे सेवानिवृत्त कर्मचारी, तसेच पोफळी शाळेचे माजी विद्यार्थी ह. भ. प श्री. प्रकाश भगवान जाधव हे प्रमुख पाहुणे म्हणून उपस्थित राहिले.

शिशुविहार विभाग प्रमुख सौ. सुप्रिया शैलेश वारे मॅडम यांनी सर्व विद्यार्थ्यांना प्रमुख पाहुण्यांची ओळख करून दिली तसेच पाहुण्यांबद्दल थोडक्यात माहिती व्यक्त केली. सौ.उज्वला जाधव मॅडम यांनी कार्यक्रमाचे सूत्रसंचालन केले शिशुविहार मधील सर्व शिक्षकांच्या उपस्थितीत वारे मॅडम यांच्या हस्ते श्रीफळ देऊन प्रमुख पाहुण्यांचा सत्कार करण्यात आला. सौ. सलोनी घाणेकर मॅडम यांनी सुवाच्छ अक्षरात कार्यक्रमाचे

फलक लेखन केले. प्रमुख पाहुणे ह. भ. प श्री. प्रकाश भगवान जाधव यांनी विद्यार्थ्यांना पौराणिक बोधकथा सांगितली तसेच त्यांच्या काळातील बालवयातील गमतीजमती तसेच शाळेबद्दलचे ,शिक्षकांबद्दलचे अनुभव व्यक्त केले, त्याचबरोबर त्यांच्या शालेय जीवनातील विद्यार्थी कसा होता आणि आज सद्यस्थितीतील आधुनिक स्मार्ट युगातील विद्यार्थी कसा आहे यावर विद्यार्थ्यांची सोप्या भाषेत चर्चा करून संवाद साधला. झेआपल्या बालवयातील

शाळेतील एक कविता सादर केली. विद्यार्थ्यांना आरोग्याबाबत काळजी कशी घ्यावी जेवणाच्या चांगल्या सवयी तसेच वडीलधाऱ्यांबद्दल मानसन्मान आणि संस्कार कसे असावेत याबाबत मार्गदर्शन केले या सर्वांवर आधारित बोधयुक्त कथा सांगितली त्याचप्रमाणे विद्यार्थ्यांसोबत वैयक्तिक संवाद साधला विद्यार्थ्यांशी प्रश्नमंजुषा खेळण्यात आली. आपले गुरु आपले शिक्षक आपले आई-वडील यांच्या बद्दल आदरणीय पूजनीय वंदनीय असावे

या शब्दांचा अर्थ विद्यार्थ्यांना सोप्या भाषेत कथेतून अर्थ समजावून सांगितला त्याचप्रमाणे मोठा गट शिक्षिका सौ . वेदांकी कदम मॅडम यांनी मोठ्या गटातील विद्यार्थ्यांकडून पसायदान म्हणून घेतले. कार्यक्रमासाठी लाभलेले प्रमुख पाहुणे गावचे ज्येष्ठ नागरिक ह. भ. प श्री. प्रकाश भगवान जाधव यांनी विद्यार्थ्यांना उत्तम मार्गदर्शन केले तसेच विद्यार्थ्यांशी हितगुज साधून वेगवेगळ्या चर्चा ,गप्पा, अनुभव तसेच कथेतून चांगला बोध दिला.



डॉ. बाबासाहेब आंबेडकर हायस्कूल व कनिष्ठ महाविद्यालय मंडणगड येथे श्री गुरु तेग बहादूर साहिबजी यांचा शहीदी जन्मशताब्दी वर्ष कार्यक्रम उत्साहात साजरा करण्यात आला

डॉ. बाबासाहेब आंबेडकर हायस्कूल व कनिष्ठ महाविद्यालय मंडणगड येथे श्री गुरु तेग बहादूर साहिबजी यांचा शहीदी जन्मशताब्दी वर्ष कार्यक्रम उत्साहात साजरा करण्यात आला. मंडणगड तालुका विकास मंडळ संचालित, डॉ.बाबासाहेब आंबेडकर हायस्कूल मंडणगड येथे श्री गुरु तेग बहादूर साहेब जी यांचा ३५० वा शाहिदी जन्मशताब्दी वर्ष,शाळेचे आदरणीय उपमुख्याध्यापक श्री अर्जुन हल्लोळी सर यांच्या अध्यक्षतेखाली श्री गुरु तेग बहादूर साहिबजी यांच्या प्रतिमेस पुष्पहार

अर्पण करून उत्साह साजरा करण्यात आला. सांस्कृतिक विभाग प्रमुख सौ ज्योती राणे यांनी उपस्थित सर्वांचे स्वागत केले. शाळेच्या वतीने श्री गुरु तेग बहादूर साहिबजी यांना अभिवादन करण्यात आले. यावेळी शाळेचे आदरणीय पर्यवेक्षक श्री.शांताराम बैकर, शिक्षक प्रतिनिधी श्री बसवंत शिरगिरे, प्राध्यापक श्री अशोक गोरड, ज्येष्ठ शिक्षिका शकुंतला वाघमारे मॅडम, शिक्षक शिक्षकेतर कर्मचारी, विद्यार्थी विद्यार्थिनी उपस्थित होते. साहिबजी यांच्या जन्मशताब्दी वर्षाचे औचित्य साधून विद्यालयातील पंधरा

विद्यार्थ्यांनी श्री गुरु तेग बहादूर साहिबजी यांचे जीवन व कार्याविषयी माहिती सांगितली.



विद्यालयाचे सहाय्यक शिक्षक श्री प्रकाश हेलोडे सर यांनी श्री गुरुदेव बहादुर साहेब जी यांचे जन्म, नाव

करण, शांतता,मानवी हक्क धार्मिक सहिष्णुता, अन्याय-अत्याचारा विरोधात लढा, हिंदू दि चादर

अशा त्यांच्या विविध गोष्टींविषयी, जीवन कार्याविषयी माहिती सांगितली. महाविद्यालयाचे प्राध्यापक श्री विठ्ठल केंद्रे यांनी श्री. गुरुदेव बहादूर साहिबजी यांच्या३५०व्या जन्मशताब्दी निमित्त वेगवेगळ्या स्पर्धा घेण्यात येणार आहेत,त्या स्पर्धांमध्ये जास्तीत जास्त विद्यार्थ्यांनी भाग घेऊन व त्या गोष्टींची माहिती पुस्तके,गुगलवर सर्च करून सांगावी असे स्पष्ट केले. कार्यक्रमाचे अध्यक्ष व शाळेचे मा.उपमुख्याध्यापक श्री.अर्जुन हल्लोळी सर यांनी श्री गुरु तेग बहादूर साहिबजी यांचे जीवन कार्य तसेच त्यांच्या जीवन

कार्याविषयी पंधरा वडा साजरा करण्यात येणार आहे त्यानिमित्त प्रभात फेरी, वक्तृत्व,निबंध, चित्रकला,प्रश्नमंजुषा अशा विविध स्पर्धा घेण्यात येणार आहे त्या स्पर्धांमध्ये जास्तीत जास्त विद्यार्थ्यांनी सहभागी व्हावे असे आवाहन केले या स्पर्धा निमित्त शाळा तुम्हाला चांगल्या प्रकारे फायदा जास्तीत ते विद्यार्थ्यांनी घ्यावा असे सांगितले.शेवटी सौ ज्योती राणे मॅडम यांनी सर्वांचे आभार मानून कार्यक्रमाची सांगता केली.